

## शासकीय अधिकारी/कर्मचारी यांच्या बदल्यांबाबत.

महाराष्ट्र शासन  
सामान्य प्रशासन विभाग  
शासन परिपत्रक क्र.एसआरव्ही-२००७/एम-४५/प्र.क्र.१०५/०७/१२  
मंत्रालय, मुंबई ४०० ०३२.  
दिनांक :- २७.७.२००७.

- वाचा : १) महाराष्ट्र राज्य शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम-२००५ (शासन अधिसूचना क्र.एसआरव्ही-२००४/प्र.क्र.१५/१२, दि.२५.५.२००६)
- २) शासन परिपत्रक, सामान्य प्रशासन विभाग, क्र.शाकानी-१०८९/११६/१८(र.व.का.), दि.५.५.१९८९,
- ३) शासन परिपत्रक, सामान्य प्रशासन विभाग, क्र.टिआरएफ-२००५/प्र.क्र.२/०५/१२, दि.१६.४.२००५.

### प रि प त्र क

महाराष्ट्र राज्य शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम-२००५, दि.१.७.२००६ पासून अंमलात आला आहे. या अधिनियमातील कलम ६ नुसार, राज्य शासन सेवेतील ज्या अधिकाऱ्यांची वेतनश्रेणी रु.१०६५०-१५८५० अथवा त्यापेक्षा अधिक आहे अशा अधिकाऱ्यांच्या बदल्यांबाबतचे अधिकार मा.मुख्यमंत्री यांना आहेत. त्यामुळे या अधिकाऱ्यांच्या बदल्यांबाबतचे प्रस्ताव सर्व मंत्रालयीन प्रशासकीय विभागांनी मा.मुख्यमंत्री यांना निर्णयार्थ सादर करणे आवश्यक आहे. असे असूनही अलिकडे मंत्रालयातील काही प्रशासकीय विभागांकडून उपरोक्त वेतनश्रेणीतील अधिकाऱ्यांच्या बदल्यांबाबतच्या प्रकरणात मा.मुख्यमंत्री यांची पूर्व मान्यता न घेता बदल्यांचे आदेश निर्गमित करण्यात आले आहेत. ही कार्यवाही उपरोक्त बदलीबाबतच्या कायद्यातील तरतूदीचा भंग करणारी आहे. त्याखेरीज शासन कार्यनियमावलीच्या नियम १५ अन्वये देण्यात आलेल्या शासनाच्या कामकाजासंबंधीच्या अनुदेशाच्या भाग २ मधील अनुदेश क्रमांक १५ (१) (नऊ) नुसार देखील ती कार्यवाही विसंगत आहे. परिणामी अशा बदल्यांचे आदेश प्रभावहीन / विफल ठरतात.

२. शासनाच्या प्रचलित धोरणाशी सुसंगत नसलेल्या बदल्या मा.मुख्यमंत्री यांची मान्यता असल्याखेरीज झाल्यास त्याचे उत्तरदायित्व संबंधित सचिवांवर असेल असे संदर्भाकित दि.१६.४.२००५ च्या परिपत्रकान्वये यापूर्वी स्पष्ट करण्यात आलेले होते. तसेच मा.मंत्री / राज्यमंत्री यांनी एखाद्या प्रकरणी आदेश दिल्यानंतर आदेशांचे पालन करण्यापूर्वी त्या प्रकरणात अनियमितता किंवा त्रुटी असल्यास त्याबाबत मा.मंत्री / राज्यमंत्री यांना प्रांजळपणे सल्ला

द्यावा व त्याची स्वतःकडे नोंद ठेवण्याचे सर्व अधिकाऱ्यांनी कटाक्षाने पालन करावे, अशा स्वरूपाच्या सूचनादेखील संदर्भाकित दि.५.५.१९८९ च्या परिपत्रकान्वये देण्यात आलेल्या आहेत.

३. अशा परिस्थितीत आता याद्वारे सर्व मंत्रालयीन विभागांच्या सचिवांना स्पष्ट करण्यात येत आहे की, ज्या बदल्यांबाबतचे अधिकार मा.मुख्यमंत्री यांना आहेत अशा बदल्या मा.मुख्यमंत्र्यांच्या मान्यतेशिवाय केल्यास त्याचे उत्तरदायित्व देखील संबंधित सचिवांवर राहील.

४. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध करण्यात आले असून त्याचा संगणक संकेतांक २००७०७२७१६०४०३००१ असा आहे.

महाराष्ट्राचे राज्यपाल यांच्या आदेशानुसार व नावाने,

**सतीश त्रिपाठी**  
**अपर मुख्य सचिव, महाराष्ट्र शासन.**

प्रति

मुख्यमंत्री यांचे प्रधान सचिव,  
उप मुख्यमंत्री यांचे प्रधान सचिव,  
सर्व मंत्री /राज्यमंत्री यांचे खाजगी सचिव,  
मुख्य सचिव,  
सर्व मंत्रालयीन विभागांचे अपर मुख्य सचिव/प्रधान सचिव/सचिव,  
सर्व मंत्रालयीन विभाग,  
निवड नस्ती.